



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, SEPTEMBER 1, 2021 / BHADRA 10, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/No Parking/જાહેરનામું/૩૫૮૭/૨૦૨૧, તા. ૧૮/૦૮/૨૦૨૧.
- (૨) અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦. તા. ૨૫/૦૨/૨૦૨૦.

પ્રસ્તાવના

ગુજરાત પોલીસ અધિનિયમ-૧૯૫૧ની કલમ-૩૩(૧)(બી) અને ૩૩(૧) (સી) અન્વયે કાઢેલ.

ક્રમાંક : એમએજ/જાહેરનામું/વશી/૪૩૫૩ થી ૪૩૮૬/૨૦૨૧.—પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ SOUADTGA ઓથોરીટી, કેવડીયાના વિસ્તારમાં ખૂબ જ બહોળા પ્રમાણમાં પ્રવાસીઓ મુલાકાતે આવતા હોય છે. જેમાં SOUADTGA ઓથોરીટીના અધિકૃત પાર્કિંગ ખાતે મુલાકાતીઓ દ્વારા તેઓના વાહન પાર્ક કરવામાં આવે છે. પરંતુ SOUADTGA ઓથોરીટીના તમામ અધિકૃત પાર્કિંગ સંપૂર્ણ રીતે ભરાઈ જાય ત્યારે પ્રવાસીઓ અલગ અલગ એટ્રેક્શનની મુલાકાત લેવા માટે પબ્લિક ટ્રાન્સપોર્ટનો ઉપયોગ કરવાને બદલે પોતાના ખાનગી વાહનોનો ઉપયોગ કરતા હોય છે. જે પોતાના ખાનગી વાહનો SOUADTGA ઓથોરીટીના અધિકૃત પાર્કિંગમાં પાર્ક ન કરીને રસ્તાની આજુબાજુમાં જ્યાં ત્યાં પાર્ક કરી દેતા હોય છે. જેથી ટ્રાફિકની સમસ્યાઓ સર્જાય છે.

જેથી, પોલીસ અધિક્ષકશ્રી, નર્મદા દ્વારા SOUADTGA ઓથોરીટી વિસ્તારમાં “નો પાર્કિંગ ઝોન (No Parking Zone)” તરીકે જાહેર કરવા તથા પાથરણાવાળાઓને બેસવાની મનાઈ ફરમાવતું (No Hawking Zone) જાહેરનામું પ્રસિધ્ધ કરવા દરખાસ્ત કરવામાં આવેલ છે.

હુકમ

વાસ્તે હું, એચ. કે. વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા ગુજરાત પોલીસ અધિનિયમ-૧૯૫૧ની કલમ-૩૩(૧)(બી) અને ૩૩(૧) (સી) તથા આમુખ-૨થી મળેલ સત્તાની રૂએ SOUADTGA ઓથોરીટી, કેવડીયાના નીચે મુજબના વિસ્તારને “નો પાર્કિંગ ઝોન (No Parking Zone)” જાહેર કરું છું તથા સદર હું વિસ્તારમાં પાથરણાવાળાઓને બેસવાની મનાઈ (No Hawking Zone) ફરમાવું છું.

- (૧) એકતા દ્વારથી ડેમ વ્યુ પોઇન્ટ-૩ સુધીના મુખ્ય માર્ગ, ફૂટપાથ તથા બંને બાજુના વિસ્તાર.
- (૨) ડેમ વ્યુ પોઇન્ટ-૩ થી ભુમાલીયા ચોકડી (Zero Point) સુધીના સરકયુલર માર્ગ તથા બંને બાજુનો વિસ્તાર.
- (૩) ગોરા બ્રીજ તથા બ્રીજથી કેક્ટર ગાર્ડન અને એકતા નર્સરી તરફ જવાના મુખ્ય માર્ગ તથા બંને બાજુનો વિસ્તાર.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૨૫મી ઓગસ્ટ, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે.વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપલા.

